

صحابہ کرامؓ کا ادبی ذوق اور تنقیدی بصیرت

ڈاکٹر محمد سرور عالم ندوی

حضرت حسان رضی اللہ عنہ نے ایک موقع پر اپنا ایک پسندیدہ شعر سنایا اور دعوت مبارزت دی:

لنا الجففات الغرّ یلمعن فی الضحیٰ وأسیافنا یقطرن من نجدة دما

”ہمارے پاس بڑے بڑے صاف و شفاف برتن ہیں جو چاشت کے وقت چمکتے ہیں، ہماری تلواریں بلندی سے

خون پکاتی ہیں۔“

اس شعر میں سخاوت و شجاعت کا حال بیان کیا گیا ہے، حضرت خنساء نے اسے سن کر اس پر تنقیدی نظر ڈالی اور فرمایا:

(۱).....جففات جمع قلت ہے، اس کے بجائے جفان کہا جاتا تو مفہوم میں زیادہ وسعت پیدا ہو جاتی۔

(۲).....”غر“ پیشانی کی صاحت کو کہتے ہیں، اس کے مقابلے میں ”بیض“ زیادہ وسیع المعنی ہے۔

(۳).....”یلمعن“ عارضی چمک کو کہتے ہیں، اس کے بجائے ”یشرفن“ کہا جاتا تو بہتر تھا، کیونکہ اشراق

لمعان سے زیادہ پائیدار ہے۔

(۴).....”ضحیٰ“ کے بجائے ”دجی“ کہا جاتا تو زیادہ مناسب تھا، کیونکہ روشنی سیاہی کے مقابلے

میں زیادہ قابل وقعت ہوتی ہے۔

(۵).....اسیاف جمع قلت ہے، ”سیوف“ کا استعمال زیادہ بہتر تھا۔

(۶).....”یقطرن“ کے بجائے ”یسلن“ سے معنی زیادہ وسیع ہو جاتا ہے، کیونکہ خون کا سیلان اس کے

قطرہ قطرہ ٹپکنے سے زیادہ موثر ہے۔

(۷).....”دم“ (واحد) کے مقابلے میں دماء (جمع) لانا بہتر تھا۔

یہ اعتراضات سن کر حضرت حسان رضی اللہ عنہ خاموش رہے اور کوئی جواب نہ دیا۔ (۲۴)

اوپر حضرات صحابہ کرام رضی اللہ عنہم کے شاعری سے شغف اور اس پر ان کے نقد و تبصرہ کی ایک ہلکی سی جھلک دکھائی گئی، لیکن ان ارباب ذوق کی تسکین کا سامان صرف شاعری ہی نہیں تھا، یہ اور بات ہے کہ انہوں نے اس صنف کی طرف زیادہ توجہ مبذول فرمائی، کیونکہ عربوں کو فن شاعری سے جو تعلق اور وابستگی رہی ہے، وہ اس کی متقاضی تھی کہ اسے عام کوچہ و بازار سے نکال کر اصلاح قوم و ملت کا ایک فعال و متحرک ذریعہ بنا دیا جائے اور یہ باور کر دیا جائے کہ یہ صنف سخن محض تفریح اور تسکین کا سبب ہی نہیں بلکہ تبلیغ و دعوت کے مقدس فریضہ کی ادائیگی کا روشن باب بھی ہے۔

ان جاٹھاران رسالت کی اصلاحی کاوشیں جس قدر صنف شاعری کی طرف رہیں، اس سے کچھ کم نثر کی طرف نہیں رہیں اور ان کے ذوق لطیف نے اس پہلو کو تشنہ نہیں چھوڑا، بلکہ ان کی مبصرانہ صلاحیت، ناقدانہ بصیرت، علمی ذوق، فکری بلندی اور اس سب سے بڑھ کر دربار نبوت کی حاشیہ نشینی کے فیض سے اس صنف میں بھی انہوں نے بیش بہا کارنامے انجام دیئے ہیں اور دنیا کو نقل و پچیدگی، جمع و قوافی، لغو و بیہودہ تشبیہات و استعارات اور پراگندہ و دوراز کا تعبیرات و خیالات سے نجات دلا کر سہل و سادہ، شیریں و رواں اور حسن تنخیل سے آراستہ کلام کی طرف گامزن کر دیا، تاکہ ہر سطح ذہن و فکر کا حامل شخص اس سے مکمل طور پر مستفید ہو سکے اور تخلیق کار کی کاوشوں کا پورا فائدہ حاصل ہو سکے۔

ان اصحاب ذوق نے اپنی کوششیں مروجہ صنف سخن اور اسلوب کلام پر نقد و تبصرہ کے ساتھ ساتھ اصحاب قلم کی ذہن سازی اور محمود و مطلوب اسلوب بیان کی ترویج و اشاعت پر بھی صرف کیں، تاکہ ادب کا صاف شفاف نمونہ ارباب ذوق کے سامنے آجائے، جس کو اختیار کر کے وقت کی ضرورت اور حالات کے تقاضے کو احسن انداز سے پورا کیا جاسکے اور تخلیق کار کی کاوش حیات پر در نظریات کو جنم دے اور فرسودہ رجحانات و نظریات کو بدلنے کا سبب بنے۔ صحابہ کرامؓ نے اس پہلو کی طرف توجہ فرمائی، اس کی اہمیت و افادیت کو عام کیا اور اصول و مبادی کے طور پر اس صنف کے نکات اور باریبیوں کو بیان کیا، مثلاً حضرت علی رضی اللہ عنہ نے فرمایا:

البلاغة إيضاح الملتبسات و كشف عوار السجهالات، بأسهل ما يكون من العبارات (٤٥)..... ”آسان عبارت میں مشتبہ الفاظ کی وضاحت کرنے والا اور لاعلمی کے پردے کو چاک کرنے کا نام بلاغت ہے۔“

حضرت عمرو بن العاص رضی اللہ عنہ نے فرمایا:

هو أبلغ الناس الذي اقتصر على الإيجاز وتنگب الفضول (٤٦)

”بلیغ ترین شخص وہ ہے جس نے اختصار پر اکتفا کیا اور غیر ضروری چیزوں سے اپنا دامن بچایا۔“

حضرت حسن کا ارشاد ہے:

البلاغة بعيد الحكمة بأسهل العبارة (۴۷)

”آسان الفاظ کے ذریعے انتہائی حکمت کو بیان کرنے کا نام بلاغت ہے۔“

اور حضرت محمد بن علی کا قول ہے:

البلاغة قول مفقه في لطف ما يعطف به القلوب النافرة ويؤنس القلوب المستوحشة وتلين به

العريكة الأية المستصعبة ويبلغ به الحاجة وتقام به الجملة (۴۸)

”بلاغت نرم و گداز انداز میں کہی گئی وہ سمجھ داری کی بات ہے، جو گریزاں دلوں کو اپنی طرف مائل کرے،

نامانوس قلوب میں جاگزیں ہو جائے، اس کے ذریعے سخت و کراخت طبیعتیں نرم ہو جائیں، ضرورتیں پوری

ہوں اور تعلقات قائم ہوں۔“

یہ جملہ بیانات اس صحیفہ ادب کی زلف پریشاں کو آراستہ کرنے کا سبب اور اس کی تلقین و تعلیم کی غماز ہیں تاکہ کلام کا حقیقی

مقصد اور مدعا عوام کے سامنے ظاہر ہو سکے، نبی اکرم صلی اللہ علیہ وسلم نے اپنے ایک ارشاد میں اسی کی طرف رہنمائی فرمائی ہے،

ایک شخص نے آپ صلی اللہ علیہ وسلم سے سوال کیا فیما الجمال؟ ”یا رسول اللہ جمال کس میں ہے؟“ اس کے جواب میں آپ

صلی اللہ علیہ وسلم نے فرمایا: ”فی اللسان“ ”بیرد البیان“ (۴۹) ”زبان میں ہے، جس سے آپ کی مراد بیان ہے۔“

ایک حدیث میں ہے، آپ صلی اللہ علیہ وسلم نے ارشاد فرمایا:

لین اللہ یکسرہ الابنعاق فی الکلام فنضّر اللہ وجہ رجل أوجز فی کلامه و اقتصر علی

حاجتہ (۵۰)

”بیشک اللہ کلام میں پُر تکلف انداز کو ناپسند کرتا ہے، اللہ اس شخص کے چہرے کو شاداب کرے جس نے

اپنے کلام میں اختصار سے کام لیا اور ضرورت پراکتفا کیا۔“

اس قدر واضح ہدایت و رہنمائی کے بعد یہ کس طرح ممکن تھا کہ عاشقان رسالت کی یہ جماعت اپنے حبیب صلی اللہ علیہ

وسلم کے ان ارشادات کو حرز جان نہ بناتی، اس صحیفہ سخن کی طرف توجہ نہ کرتی اور اس کی اصلاح کی فکر میں سرگرداں نہ ہوتی۔

حضرات صحابہؓ نے اپنے تبصرے، تنقید، بیانات، انداز کلام، حسن تخیل اور اختصار کلام کے ساتھ معنی آفرینی کے

ذریعے ادب کے اس ممتاز پہلو کو آراستہ و پیراستہ کیا اور عہد جاہلیت کی ان تمام خامیوں کو جو اس دور کے نثری ادب کا لازمی

حصہ تھیں، مثلاً مسجع و مقفی عبارات، دقیق و دشوار الفاظ جس میں یا تو انغلاق و اختصار کی انتہا ہوتی یا پھر بے جا تفصیلات کا غیر

مربوط و فتر، ان سب کو نبخ و بن سے اکھاڑ پھینکنے میں کوئی دقیقہ نہ اٹھا رکھا اور مقتضائے حال کے مطابق الفاظ کے انتخاب و

ترتیب میں احتیاط و ہوش مندی کے ساتھ ایسے اسلوب و انداز بیان کو فروغ دیا جس کی اتباع و تقلید میں زندگی و تابندگی کا

عصر پنہاں ہے، مثلاً حسن ایجاز کی اہمیت بیان کرتے ہوئے حضرت علی رضی اللہ عنہ نے فرمایا:

مارأيت بليغاً قط إلا وله في القول إيجاز وفي المعاني إطالة (۵۱)..... ”میں نے اس شخص سے بڑا کوئی فصیح و بلیغ نہیں دیکھا جس کے قول میں اختصار اور معانی میں طول ہو۔“

حضرت حسن بن علی رضی اللہ نے ایک مرتبہ لوگوں سے خطاب کرتے ہوئے فرمایا:

اعلموا أن الحكمة زين، والوقار مروءة، والإكثار صلف، والعجلة سفه، والسفه ضعف، والغلق ورطة، ومجالسة أهل الدناءة شين، ومخالطة أهل الفسوق ريبة (۵۲)

”لوگو، یاد رکھو، دانائی بڑی زینت کی چیز ہے اور مروءت وقار ہے، حد سے گزرتا زیادتی ہے، جلد بازی کی حماقت ہے اور حماقت کمزوری ہے، پیچیدگی دام فریب ہے، گھٹیا لوگوں کے ساتھ بیٹھنا باعث عار ہے اور نافرمان لوگوں کے ساتھ میل جول شک و شبہ کا باعث بنتا ہے۔“

اس خطبہ میں جہاں اخلاق کی بلندی اور پاکیزگی پر زور دیا گیا ہے، وہیں زبان و ادب کی اصلاح و درستگی کی اہمیت کو بھی جاگزیں کیا گیا ہے کہ کلام میں معانی سے زیادہ طوالت اور اغلاق و پیچیدگی سے پرہیز اور ناپسندیدہ افراد کی اتباع و تقلید سے احتیاط کو لازم قرار دیتا ہے۔

کلام میں سجع کی قباحت کو بیان کرتے ہوئے حضرت عبداللہ بن عباس رضی اللہ عنہ نے فرمایا ہے:

إياك والسجع في الدعاء فإنني شهدت النبي صلى الله عليه وسلم وأصحابه لا يفعلون ذلك (۵۳)

”دعا میں سجع سے بچو، میں نے نبی صلی اللہ علیہ وسلم اور آپ کے اصحاب کو دیکھا ہے کہ وہ ایسا نہیں کرتے تھے۔“

اسی طرح حضرت عائشہ رضی اللہ عنہا نے بھی لوگوں کو کلام میں مسجع و مقشعی عبارت اختیار کرنے سے روکا ہے۔ (۵۴) ان تمام ادبی گوشوں اور سانسائی پہلوؤں کی خامی و کمزوری کو ان نفوس قدسیہ نے نہ صرف یہ کہ اجاگر کیا بلکہ اپنے کلام و بیان میں ان پہلوؤں کا خاص خیال رکھا ہے، اس کی عمدہ مثالیں ابو منصور ثعالبی کی کتاب ”الإعجاز والإيجاز“ (مطبوعہ مصر ۱۹۹۷ء) قاضی ابوالعباس احمد البحر جانی کی ”المنتخب من كُنَايَا الْأَدْبَاءِ وَإِشَارَاتِ الْبَلْغَاءِ“ (مطبوعہ دائرۃ المعارف حیدرآباد ۱۸۸۳ء) اور استاذ علی الجندی کی ”صور البدیع وفن الاسجاع“ (مطبوعہ قاہرہ ۱۹۵۱ء) میں دیکھی جاسکتی ہے۔

اس موقع پر سیدنا عمر فاروق رضی اللہ عنہ کے اس تبصرے کو بھی فراموش نہیں کیا جاسکتا جو انہوں نے اسلام قبول کرنے سے پہلے قرآن کریم کی شیرینی و حلاوت کو دیکھ کر کیا تھا، انہوں نے فرمایا تھا:

أهَذَا هُوَ الْكَلَامُ الَّذِي جَاءَ بِهِ مُحَمَّدٌ؟ إِنَّهُ عَذْبٌ جَمِيلٌ، إِنَّ فِي هَذَا الْكَلَامِ حِلَاوَةً وَفِي آيَاتِهِ بِلَاغَةً، وَفِي آيَاتِهِ بِلَاغَةٌ، وَفِي الْفَاطَةِ عَذُوبَةٌ، وَلَمَعَانِيَةٌ تَأْتِيهِ، وَلَا يُمْكِنُ إِلَّا أَنْ يَكُونَ كَلَامُ اللَّهِ لَا كَلَامَ بَشَرٍ مِنَ النَّاسِ (۵۵)

”کیا یہ وہی کلام ہے جس کو محمد صلی اللہ علیہ وسلم لے کر آئے ہیں؟ بیشک یہ نہایت عمدہ اور لطیف ہے، اس کلام میں مٹھاس ہے، اس کی آیتوں میں بلاغت ہے، اس کے الفاظ میں شیرینی ہے، اس کے معانی میں تاثیر ہے، یہ خصوصیت صرف اللہ کے کلام میں پائی جاسکتی ہیں، کسی انسان کے کلام میں نہیں۔“

سقیفہ بنو ساعدہ میں حضرت ابو بکر رضی اللہ عنہ نے جو تقریر کی تھی، اس کے بارے میں حضرت عمر رضی اللہ عنہ نے یوں اظہار خیال کیا:

فَمَا تَرَكَ شَيْئًا كُنْتَ زَوْرًا فِي نَفْسِي أَنْ أَتَكَلَّمَ بِهِ لَوْ تَكَلَّمْتَ إِلَّا قَدْ جَاءَ بِهِ أَوْ بَأْحَسَنَ مِنْهُ (۵۶)

”میں نے اپنی تقریر کے لئے جو عمدہ جملے سوچے تھے، انہوں نے فی البدیہہ اس جیسے یا ان سے بہتر جملے کہے۔“

حضرت عمر رضی اللہ عنہ کا یہ اعتراف نثر کی دنیا میں ان کے اعلیٰ ادبی ذوق کا پتہ دیتا ہے۔

اسی طرح ایک موقع پر حضرت عمر رضی اللہ عنہ نے حضرت عبداللہ بن مسعود رضی اللہ عنہ کے علم و فضل پر تبصرہ کرتے ہوئے فرمایا: کیف و ملیء علماً ”ایک طرف ہے جو علم افضل سے بھرا ہوا ہے۔“

فخر موجودات صلی اللہ علیہ وسلم کے دامن فیض سے وابستہ اصحاب کی نگارشات و تصنیفات کی یہ وہ روداد ہے جسے قوموں اور نسلوں کی فلاح و بہبود کے جذبے نے وجود بخشا، جس میں ان کی فکری، ادبی اور لسانی اصلاح و تربیت کا عنصر شامل ہے، کیونکہ یہ نفوس قدسیہ ایسے سماج کی تشکیل چاہتے تھے جو تقویٰ و للہیت کے ساتھ ساتھ تہذیب و ثقافت کا اعلیٰ نمونہ بھی ہو۔

کسی بھی قوم کا ادب اس کی تہذیب و ثقافت کا آئینہ دار ہوتا ہے، اس سے اس کی فطرت و طبیعت اور تہذیب و معاشرت کی عکاسی ہوتی ہے، اس سے وہ اپنی تاریخ آراستہ کرتی ہے اور ذہن و فکر پر ایسے نقوش مرتب ہوتے ہیں جس کے اثرات تادیر قائم رہتے ہیں اور پھر نسلیں اس سے استفادہ کرتی رہتی ہیں۔

ان بزرگانِ پاک طینت نے انہی افکار سے سرشار ہو کر اس صنف کو اپنا مرکز توجہ بنایا اور فکری برتری اور لسانی تفوق کے ذریعے گلشنِ ادب کو ان خوشنما پھولوں سے آراستہ کیا جس میں ہر ذوق کی تسکین اور ہر خواہش کی تکمیل ہے، جس میں زبان کی روانی بھی ہے، الفاظ کی شیرینی بھی، سرخوشی و سرمستی بھی ہے اور عبرت و نصیحت بھی، فصاحت و بلاغت بھی

ہے اور مقتضائے حال کی رعایت بھی، ادب کا بائکین بھی ہے، زبان کی متانت بھی، تکلفات سے بیزاری بھی ہے اور حسن ایجاز کی جلوہ گری بھی، نقد و تبصرہ بھی ہے اور تحلیل و تجزیہ بھی، اور ان سب پر مستزاد ایسے اسلوب و انداز بیان کی اشاعت و ترویج کا جذبہ بھی جس میں انہوں نے اپنے پاکیزہ فکر و تخیل، ذوق و نظر، جوش و جذبہ اور لگن و امانگ کا بھرپور ثبوت فراہم کیا ہے۔

اس سے آشکار ہوتا ہے کہ یہ ہندگان خدا، صرف راتوں کے عبادت گزار اور دن کے شہسوار ہی نہ تھے بلکہ میدان شعر و سخن کے تاجدار اور بیان و معانی کے ایسے در شہسوار بھی تھے جس کی تابندگی و درخشندگی میں تو میں اپنے علم و ذوق کے گیسو آراستہ کر سکتی ہیں اور ملتیں اپنی بقا و تحفظ کا سراغ پاسکتی ہیں۔

حوالہ جات

- (۱)..... ابن رشیق قیروانی، "العمدہ" مطبوعہ مصر ۱۹۵۵ء جلد اول صفحہ ۲۷ (۲)..... سنن ابی داؤد، کتاب الادب، باب ماجاء فی الشعر، نیز ملاحظہ کیجئے، عبدالقادر جرجانی کی "دلائل الاعجاز" مطبوعہ مطبعة المنار، صفحہ ۱۳ (۳)..... ابن رشیق قیروانی "العمدہ" جلد اول صفحہ ۲۷ (۴)..... حوالہ سابق (۵)..... "دلائل الاعجاز" صفحہ ۱۳، یہی حدیث الفاظ کے قدرے فرق کے ساتھ "جامع ترمذی" ابواب الفضائل میں بھی مروی ہے۔ (۶)..... العمدہ جلد اول صفحہ ۲۹ (۷)..... قدامہ بن جعفر "نقد النثر" دار الکتب المصریۃ بالقاهرہ ۱۹۲۳ء صفحہ ۸۲ (۸)..... سنن الترمذی، کتاب المناقب، باب فضل عائشہ (۹)..... ذہبی، تذکرۃ الحفاظ، مطبع مجلس دائرۃ المعارف العثمانیہ حیدرآباد ۱۳۳۳ھ طبع دوم: ۱/۲۷ (۱۰)..... امام بخاری "الادب المفرد" باب الشعر (۱۱)..... استاذ خالد محمد خالد "خلفاء الرسول" مطبوعہ بیروت ۱۹۷۱ء صفحہ ۳۱ (۱۲)..... مسند احمد جلد دوم صفحہ ۱۴۳ (۱۳)..... صحیح بخاری، کتاب المناقب، باب مقدم النبی وأصحابہ الی المدینہ (۱۴)..... العمدہ جلد اول صفحہ ۳۳ (۱۵)..... جاحظ "البيان والتبيين" المکتبہ التجاریۃ الكبرى مصر ۱۹۴۷ء، ۱/۲۴۲ (۱۶)..... ابن قتیبہ "الشعرو الشعراء" مطبوعہ بیروت ۱۹۶۴ء صفحہ ۲۵۵ (۱۷)..... العمدہ، جلد اول صفحہ ۲۷ (۱۸)..... استاذ السباعی یومی "تاریخ القصة والنقد" مطبوعہ مصر ۱۹۵۶ء صفحہ ۱۱۶ (۱۹)..... حوالہ سابق (۲۰)..... العمدہ، جلد اول صفحہ ۴۷ (۲۱)..... احمد حسن زیات "تاریخ الأدب العربی" مطبع الاعتماد بمصر ۱۹۳۰ء صفحہ ۱۰۱ (۲۲)..... عباس محمود عتقاد "العقربیات الإسلامیہ" دار الفتوح القاهرہ صفحہ ۹۷۳ (۲۳)..... حاجی معین الدین نلوی "خلفاء راشدین" مطبع معارف، اعظم گڑھ ۱۹۷۳ء اول صفحہ ۳۳۵ (۲۴)..... حاکم، المستدرک علی

الصحيحين، دائرة المعارف العثمانية حيدر آباد ۱۳۴۱ھ، ۳/ ۱۶۳ (۲۵).....العمده جلد اول صفحه ۲۸ (۲۶).....حواله سابق (۲۷).....قدمه بن جعفر "نقد الشعر" مطبع دارالكتب المصريه بالقاهره ۱۹۳۳ء. صفحه ۷۰ (۲۸).....العمده، جلد اول صفحه ۲۸ (۲۹).....ايضاً (۳۰).....الشعرو الشعراء جلد اول صفحه ۷۶ (۳۱).....تاريخ القصة والنقد صفحه ۱۱۵ (۳۲).....د/فواد فرام البستاني "المجاني الحديثه" المكتبة الكاثوليكية بيروت، جلد دوم صفحه ۶۷ (۳۳).....العمده لول صفحه ۹۷ (۳۴).....مقدمه ديوان حسان صفحه ۴۴، بحواله نقوش رسول نمبر اداره فروغ اردو لاهور جلد هشتم (۳۵).....العمده لول صفحه ۹۵ (۳۶).....ابوعبيدالله المرزباني "الموشح" بحواله ابوبكر الصديق از على طنطاوى، المطبعة السلفيه قاهره ۱۲۷۲ھ صفحه ۲۱۱ (۳۷).....جلال الدين السيوطى "تاريخ الخلفاء" مطبع مجتباى دهلى ۱۳۰۹ھ صفحه ۵۸ (۳۸)....."الشعرو الشعراء" لول صفحه ۷۶، العمده لول صفحه ۹۸ (۳۹).....الميرد "الكامل" مطبع التقدم العلميه بمصر ۱۳۲۳ھ لول صفحه ۶۱ (۴۰).....العمده لول صفحه ۹۴ (۴۱).....ايضاً (۴۲).....ابوالفرج، اصفهاني "الاغانى" مطبعة لجنة التاليف والترجمة والنشر القاهره ۱۹۴۹ء، جلد ۱۶، صفحه ۱۷۱ (۴۳).....ابن قيم "مدارج السالكين" صفحه ۲۷۷ بحواله سيرت عائشة از سيد سليمان نلوى، مطبع معارف اعظم گڑھ ۱۹۶۸ء، صفحه ۲۶۱ (۴۴).....درمشور صفحه ۱۱۰ بحواله صحايات از نياز فتح پورى نفيس اكيلى كراچى ۱۹۵۷ء، صفحه ۱۸۷ (۴۵).....كتاب الصناعتين صفحه ۵۱ (۴۶).....العمده لول صفحه ۲۴۳ (۴۷).....كتاب الصناعتين (۴۸).....ايضاً صفحه ۵۱ (۴۹).....العمده لول صفحه ۲۴۱ (۵۰).....ايضاً صفحه ۲۴۱ (۵۱).....ايضاً صفحه ۱۴۷ (۵۲).....ايضاً صفحه ۴۵۳ (۵۳)....."نهايت الأرب" از نوبرى جلد ۵ صفحه ۲۷۵ بحواله صور البديع دار الفكر العربى القاهره ۱۹۵۱ء، صفحه ۱۱۸ (۵۴).....نياز فتح پورى "صحايات" نفيس اكيلى كراچى ۱۹۵۷ء، صفحه ۵۹ (۵۵).....ڈاكٲر احمد بلوى "من النقد و الأدب" مكتبه نهضة مصر صفحه ۱۴۱ (۵۶).....محمد بن جرير طبرى، تاريخ الرسل والملوك، دارالمعارف مصر ۲۰۰۳/۳ (۵۷).....علامه شبلى نعمانى "الفاروق" معارف پريس، اعظم گڑھ ۱۹۵۶ء، صفحه ۲۶۵

☆.....☆.....☆